



MSIDA

KUNSILL LOKALI MSIDA

Referenza:	Minuti tas-Seduta 36/K6/2011
Data:	It-Tlieta, 31 ta' Jannar 2012
Post:	Ufficcju Amministrattiv Pjazza Menqa, Msida
Hin:	17.30 pm

Prezenti:	Is-Sindku :	Dott. Clifton Grima
	Il-Vici Sindku:	Sinjorina Margaret Baldacchino
	Il-Kunsilliera:	Sur Emanuel Brincat
		Dott. Carmelo Grima
		Sur Matthew Agius
		Sur Emanuel Abela
	Is-Segretarju Ezekuttiv:	Sur Matthew Dimech
Skuzat:	Il-Kunsillier:	Sur Charles Selvaggi

AGENDA

Il-Kunsill mexa fuq l-avviż li gie publikat nhar it-Tlieta 24 ta' Jannar 2012. L-Agenda kienet taqra hekk:

1. Approvazzjoni tal-Minuti tas-Seduta 35/K6/2011.
2. Materji mill-Minuti.
3. Korrispondenza.
4. Minuti mill-Kumitat Amministrattiv Swatar.
5. Approvazzjoni tal-Estimi Finanzjarji ghas-sena 2011.
6. Approvazzjoni tal-*Budget* ghas-sena 2012.
7. Approvazzjoni tar-Rapport Amministrattiv ghas-sena 2011.
8. Approvazzjoni tal-pagamenti tal-kontijiet.
9. Approvazzjoni tal-Minuti mill-Kumitat u Sotto-Kumitati.
10. Affarijiet ohra jekk urgenti.
11. Aggornament.



Seduta Nru 36/K6/2012

1473. Is-Sindku talab sospensjoni tal-Aġenda, sabiex l-ewwel jiġu diskussi materji finanzjarji. Dott. Grima issekonda. Il-Kunsill qabel.

Punt 5 Approvazzjoni tal-Estimi Finanzjarji għas-sena 2011.

1474. Is-Segretarju Eżekuttiv spjega l-Estimi Finanzjarji tas-sena 2011. Is-Sindku ressaq l-Estimi Finanzjarji għall-approvazzjoni. Dott. Grima issekonda. Il-Kunsill approva l-Estimi Finanzjarji għas-sena 2011. L-Estimi ġew iffirmati mis-Sindku u Segretarju Eżekuttiv.

Punt 6 Approvazzjoni tal-Budget għas-sena 2012.

1475. Is-Segretarju Eżekuttiv spjega kif l-ispiża għas-sena 2012 ġiet allokata proporzjonalment fuq l-allokkazzjoni tas-sena 2011. Id-differenza maġġuri għas-sena 2012 hija li d-dhul finanzjarju tal-Kunsill ser jonqos bil-kbir, u dan minhabba ir-riforma tal-LES, fejn id-dhul ta' flus mit-taħrikiet ma għadomx pinghataw lill-Kunsill Lokali. Da ser jaffetwa negattivament l-ispiża tal-Kunsill.

1476. Is-Sindku ressaq l-Budget għall-approvazzjoni. M Baldacchino issekondat. Il-Kunsill approva l-Budget għas-sena 2012. Il-Budget ġie iffirmit mis-Sindku u Segretarju Eżekuttiv.

Punt 7 Approvazzjoni tar-Rapport Amministrattiv għas-sena 2011.

1477. Is-Segretarju Eżekuttiv preżenta ir-Rapport Amministrattiv għas-sena 2011. Is-Segretarju ta' spjega tar-Rapport.

1478. M Baldacchino qalet li mar-Rapport irid jiżdied li fis-sena 2011, il-Kunsill Lokali ħareġ żewġ *Bye-Laws*, waħda dwar l-Iskall tas-Sajjieda u l-oħra dwar użu ta' Kontenituri tal-Ħġieġ fit-toroq madwar il-Junior College. Il-Kunsill qabel.

1479. Ir-Rapport ġie approvat. Il-Kunsilliera qablu li jibgħatu e-mail lis-Segretarju Eżekuttiv jekk iridu iżidu xi materji mar-Rapport.

1480. Il-Kunsill qabel li l-laqgħa tal-Komunita isir nhar it-Tlieta 28 ta' Mar 2012 fil-5.30pm. Wara din il-laqgħa, issir il-laqgħa tal-Kunsill.

Punt 8 Approvazzjoni tal-Pagamenti tal-Kontijiet.

1481. Is-Sindku ressaq il-lista ta' pagamenti għall-approvazzjoni.

1482. Il-Kunsill qabel li kontijiet b'numri 65 u 78 jiġu verifikati.



1483. Il-Pagamenti tal-Kontijiet ġew approvati kollha, hlief pagamenti numru 65 u 78. Il-lista tal-pagamenti ġiet iffirmata mis-Sindku, Segretarju Eżekuttiv, Dott. Grima u M Agius.

1484. Is-Sindku ħareġ mill-laqgħa. Hin: 18.30

Punt 3 Korrispondenza.

1485. 0104 – Is-Segretarju qal illi din l-email hija mibgħuta mill-Kunsillier C Selvaggi. Il-Kunsill qal illi l-ewwel punt tal-email diġa kien ġie diskuss fil-Kunsill u qiegħed registrat fil-minuti. Dwar it-tieni punt, il-Kunsill ma sabx illi l-ilment huwa raġonevoli.

1486. 0105 – Is-Segretarju qal illi r-residenti ta' triq Misrah il-Barrieri, Triq L-Irmiġġ u ħafna bnadi oħra, mhux jieqfu jilmentaw fuq id-depositi illegali ta' vetturi mitluqin fit-toroq tagħhom. Dan ilhu għal ħafna żmien joħloq telf ta' parkeġġ u ħmieġ fil-madwar. Il-Kunsill qabel li l-avukat jikjarifika t-twegiba tiegħu għal dak li ġie vera mitlub, voldieri, jekk il-Kunsill jistax jiġbor għall-*iscrap* vetturi *total loss* (dawk bla licenzja u *number plate*). Il-Kunsill qabel ukoll li din il-materja tiġi diskussa mal-Ispettur tal-Għassa.

1487. 1699 – Is-Segretarju preżenta proposta mill-Kumitat Amministrattiv Swatar dwar tibdil ta' traffic management fis-Swatar. E Brincat qal li huwa jixtieq li xi partijiet ta' dan it-*traffic management* jiġi mibdul. Il-Kunsill qabel li tintbghat e-mail lis-Segretarju Eżekuttiv dwar x'tibdiliet (jekk għandhom) huma jixtiequ fil-proposta ta' *traffic management*. Is-Segretarju għandu jinforma lis-Segretarju tal-Kumitat dwar dawn il-posti.

1488. 0036 – Is-Segretarju qal li kelmuh raprezentanti tal-GRTU fuq proposta biex parti min Triq il-Wied tiġi *two-way*. Il-Kunsill ma qabilx għax din tiġi perikoluza wisq.

1489. 0049 – Is-Segretarju qal illi din l-korrispondenza mill-MEPA hija il-permess DNO biex isir il-Bust ta' Dott. Robert Naudi f'Misrah San Guzepp.

1490. 0069 – Is-Segretarju spjega l-ilment tas-Sur Portelli, fejn dan qal li wara li huwa kien ħallas għas-servizz tal-Gwardjan Lokali biex jibni sular flats xi erbgha snin ilu f'Msida Circus, huwa qed jallega li kuntratturi oħra illum li għamla mhux qed jgħamlu użu min Gwardajni Lokali. Għaldaqstant, qed jitolb rifużjoni. Il-Kunsill stqarr illi l-*policy* inbidlet minħabba nuqqas ta' gwardjani lokali, u mhux kull post qed jiġi mitlub ikun hemm gwardjan. Għaldaqstant, il-Kunsill ma approva l-ilment tas-Sur Portelli.

1491. 0072 – Is-Segretarju qara e-mail mibgħuta mis-Sindku biex il-Kunsill japprova biex fl-iskall tas-sajjeda issir kaxxa safra 'Emergency Only' il-Kunsill qabel.



1492. Is-Segretarju ressaq kwotazjoni ghax-xiri ta' *photocopier* għall-uffiċju. Is-Segretarju qal li b'dan l-ammont jista jinhareġ *direct order* peress li l-każ huwa urġenti. Il-Kunsill qabel.

Punt 1 Approvazzjoni tal-Minuti.

1493. Il-Viċi-Sindku ressqet il-Minuti għall-approvazzjoni.

1494. Dott. Grima qal li l-aħħar sentenza f'minuta 1448 għanda tghid: "Il-Kunsill qabel li jekk ma jinħariġx il-permess fil-ġnien ta' quddiem il-Knisja, l-Bust jitqiegħed fil-ġnien tal-bandli."

1495. Il-Minuti ġew approvati u ffirmati mill-Viċi-Sindku u Segretarju Ezekuttiv.

Punt 2 Materji mill-Minuti.

1496. Dwar minuta 1441, rigward *residents parking scheme*, E Brincat issuġerixxa li l-Imsida tinqasam f'żoni, u li tinħareġ sejha għal-kwotazjoni fuq tali tqassim.

1497. Dwar minuta 1443, Dott. Grima saqsa saritx il-laqgħa mal-Perit. Is-Segretarju wieġeb fin-negattiv, u qal li mhux ser isejjaħ laqgħa jekk ma jkunx assigurat bil-prezenza tas-Sindku f'tali laqgħa. Il-Kunsill esieġa li ssir il-laqgħa.

1498. Dwar minuta 1444, il-Kunsill qabel li ssir il-bollard fi Triq il-Wied.

1499. Dwar minuta 1447, il-Kunsill qabel li fil-laqgħa mal-Ispettur jiġi kjarifikat mill-Pulizija jekk sarx xi progress f'dan ir-rigward.

1500. Dwar minuta 1455, is-Segretarju spjega li l-kuntrattur ordna li isiru *tests* xjentifiċi fuq il-kwalita tal-asfalt. Huwa qal li l-kuntrattur ser jerġa jghamel it-triq għas-spejjes tiegħu, u hekk kif it-temp jippermetti, it-triq terġa issir mill-ġdid, probabilmment fi Frar.

Punt 10 Affarijiet oħra jekk Urgenti

1501. Il-Viċi-Sindku preżentat l-Appraisal Reports tal-Impjegati tal-Kunsill, inkluż tas-Segretarju Ezekuttiv. Il-Kunsill qabel li l-impjegati kollha, inkluż is-Segretarju Ezekuttiv, pingħataw *full* Performance Bonus.

1502. Il-Viċi-Sindku preżentat ukoll ittra li s-Segretarju b'għat lis-Sindku fejn dan talab jekk il-Kunsill hux lest iħallas b'lura ammont ta' *Qualification Allowance* illi huwa qatt ma kien ingħata. Il-Kunsill qabel li dawn jingħataw s-Segretarju sar Uffiċjal Pubbliu.



1503. M Agius qal li hemm kaxxi għal parkeġġ tal-muturi fi Triq Michele Bellanti li jistgħu isiru għal karożzi. Huwa saqsa ukoll għaliex tnehhew il-Bring in Sites ta' Triq l-Irmigg. Is-Segretarju qal li tnehhew temporanjament sakemm tinsab soluzzjoni għal problema ta' *dumping* madwar dawn l-iskips. Is-Segretarju issuġerixxa li biex il-problema tonqos, l-għalqa mitluqa f'dawn l-inhawi għanda tigi mdawwra b'ħajt. Is-Segretarju qal li sentejn ilu kien diġa irraporta dan lill-MEPA. M Agius talab lis-Segretarju jibgħatlu din il-korrispondenza sabiex ikun jista isegwi il-kaz.

1504. E Brincat ħareġ mill-laqgħa. Hin: 19.50

1505. E Abela iddiskuta l-possibiltà li l-Kunsill joffri is-servizz ta' trasport għall-anzjani tad-Day Centre, biex b'hekk forsi tiżdied il-partecipazzjoni. Is-Segretarju qal li jivverifika kemm tigi tiswa u nerġgħu nitkelmu fuqa.

1506. M Baldacchino qalet li l-*yellow line* quddiem il-Knisja Zgħira għandu jitneħħa. Il-Kunsill qabel.

Punt 11. Agġornament

1507. Il-Kunsill qabel li l-laqgħa li jmiss issir nhar it-Tlieta 28 ta' Frar fis-18.30.

Approvati Illum

Dott. Clifton Grima
Sindku

Matthew Dimech
Segretarju Eżekuttiv

